



گورنر KATHY HOCHUL

فوری ریلیز کے لیے: 10/1/2023

گورنر HOCHUL نے اعلیٰ معیار کی تعلیم فراہم کرنے اور عالمی وباء سے ہونے والے تعلیمی نقصان کی بھرپائی کے ایجنڈے کا اعلان کیا

انہوں نے فاؤنڈیشن ایڈ کو مکمل طور پر فنڈ کر کے مالی معاونت کی تاریخی سطح پر پہنچا دیا ہے، طلباء پر کسی بھی دوسری ریاست سے زیادہ سرمایہ کاری کی جارہی ہے

انہوں پورے دن کے پبلک پری کنڈرگارٹن کو 4 سال کی عمر کے 17,500 مزید بچوں تک بڑھا دیا ہے

انہوں نے عالمی وباء سے ہونے والے تعلیمی نقصان کو پورا کرنے کے لیے ریاست بھر میں زیادہ موثر ٹیوشن پروگرامز قائم کیے ہیں

انہوں نے طلباء کو اپنے قرض کو کم کرنے اور پیشہ ورانہ زندگی کے لیے تیار کرنے کے لیے ہائی اسکول میں کالج کریڈٹس حاصل کرنے کی اجازت دی ہے

گورنر Kathy Hochul نے آج نیویارک میں ہر بچے کو 2023 کی اسٹیٹ آف اسٹیٹ کے ایک حصے کے طور پر اعلیٰ معیار کی تعلیم کے ذریعے کامیاب ہونے کے ٹولز دینے کے لیے ایک جامع ایجنڈے کا اعلان کیا۔ گورنر Hochul ریاست بھر کے تمام اسکول ڈسٹرکٹس کے لیے فاؤنڈیشن ایڈ - جو ایک بے مثال کامیابی ہے - کے لیے اس کے قیام کے بعد پہلی بار، مکمل طور پر فنڈز فراہم کر رہی ہیں۔ فاؤنڈیشن ایڈ، عدم مساوات کو دور کرنے کے لیے فنڈ مختص کرتے وقت ڈسٹرکٹس کی انوکھی ضروریات کو مدنظر رکھتی ہے اور اس بات کو یقینی بناتی ہے کہ ضرورت مند اسکولز کو وہ فنڈنگ ملے جس کے وہ مستحق ہیں۔ مزید برآں، انتظامیہ اعلیٰ معیار کے، پورے دن کے پری کنڈرگارٹن کو توسیع دینے کے لیے \$125 ملین کی سرمایہ کاری کر رہی ہے اور ریاست بھر کے اضلاع میں اعلیٰ اثر والے ٹیوشن پروگرامز کے قیام کے لیے \$250 ملین مختص کر رہی ہے، تاکہ عالمی وباء کے دوران ہونے والے طلباء کے تعلیمی نقصان کا ازالہ کیا جاسکے۔ گورنر Hochul نے یہ بھی اعلان کیا ہے کہ ہائی اسکول کے طلباء کالج کا آغاز کرنے، طلباء کے قرض کو کم کرنے اور اپنے کیریئر کی تیاری کے لیے کالج کریڈٹس حاصل کرنے کے اہل ہوں گے۔

"نیویارک کے تمام طلباء پری کنڈرگارٹن سے لے کر کالج گریجویشن تک اعلیٰ معیار کی تعلیم تک رسائی کا حق رکھتے ہیں۔" گورنر Hochul نے کہا۔ "سرکاری اسکولوں میں تاریخی سرمایہ کاریاں کر کے، یونیورسل پری کنڈرگارٹن اور ٹیوشن پروگرامز میں توسیع کر کے اور ہائی اسکول میں کالج کریڈٹس حاصل کرنے کے مواقع کو بڑھا کر، ہم طلباء کے لیے راستہ تیار کر رہے ہیں کہ وہ اپنے لیے اور نیویارک کے لیے ایک روشن مستقبل بنائیں۔"

تعلیمی پالیسیز اور پروگرامز کا یہ نظام، نیویارک کی عالمی وباء کے دوران پیچھے رہ جانے کا ازالہ کرنے میں مدد کرے گا اور طلباء کو ایک روشن مستقبل کی راہ پر دوبارہ گامزن کرے گا۔

عوامی نظام تعلیم میں تاریخی نئی سرمایہ کاریاں

گورنر Hochul ریاست کے بنیادی تعلیم کے آپریٹنگ ایڈ فارمولے 'فائونڈیشن ایڈ' کو مکمل طور پر فنڈ دینے کے اپنے عہد کو پورا کر رہی ہیں جس کے تحت ضرورت، کمیونٹی کی مالی حیثیت اور علاقائی لاگت کے فرق کی بنیاد پر اسکول ڈسٹرکٹس کے لیے ریاستی فنڈز مختص کیے جاتے ہیں۔ وہ اضافی \$2.7 بلین ڈالر کی سرمایہ کاری کر رہی ہیں جو کہ \$24 بلین کی مجموعی امدادی رقم میں 13 فیصد اضافہ ہے، اس امداد کا مقصد سب سے زیادہ ضرورت مند طلبا پر توجہ مرکوز کرنا ہے۔ نیویارک کا تعلیمی نظام ملک بھر کی ریاستوں کے مقابلے میں فی طالب علم بلند ترین سطح کی فنڈنگ فراہم کرے گا۔ نیویارک کے پبلک اسکولز کے لیے مالی امداد کی اس تاریخی سطح کے اثرات آنے والی نسلوں تک دیکھے جائیں گے، یہ مواقع تک رسائی کو وسعت دے گی اور نیویارک کو مستقبل کے تعلیمی نظام کی تعمیر کے قابل بنائے گی۔

پورے دن کے پری کنڈرگارٹن میں سرمایہ کاری

نیویارک کو حقیقی معنوں میں یونیورسل پری کنڈرگارٹن کے قریب لے جانے کے لیے گورنر Hochul، بچوں کی ابتدائی تعلیم میں ریاست کی سرمایہ کاری کو دوگنا کر رہی ہیں۔ اس سال وہ اعلیٰ معیاری پورے دن کے پری کنڈرگارٹن کو توسیع دینے کے لیے مزید \$125 ملین کا اضافہ کر رہی ہیں، جس سے تقریباً 17,500 اضافی، 4 سالہ بچوں اور ان کے خاندانوں کو فائدہ پہنچے گا اور اعلیٰ معیار کے پری کنڈرگارٹن میں ریاست کی کل سالانہ سرمایہ کاری \$1.2 بلین تک پہنچ جائے گی۔ اس فنڈنگ کے ساتھ، ریاست 4 سال کی عمر کے بچوں کے لیے مکمل یونیورسل پری کنڈرگارٹن کوریج کا تقریباً 95 فیصد مرحلہ عبور کر لے گی۔

عالمی وباء سے ہونے والے تعلیمی نقصان کو پورا کرنے کے لیے ریاست بھر میں اعلیٰ اثر والے ٹیوشن پروگرامز کا قیام

گورنر Hochul عالمی وباء کے باعث ہونے والے تدریسی وقت کے حرج ازالہ کر کے ہمارے طلبا کو دوبارہ درست سمت میں گامزن کرنے کے لیے پرعزم ہیں۔ انتظامیہ، فائونڈیشن ایڈ میں \$250 ملین کے تاریخی اضافے کو ریاست بھر کے ڈسٹرکٹس میں اعلیٰ اثر والے ٹیوشن پروگرامز قائم کرنے کے لیے مختص کرے گی۔ یہ پروگرامز، اسکول ڈسٹرکٹس کے ذریعے یا تو اندرونی یا بیرونی فراہم کنندگان کے ساتھ شراکت سے قائم کیے جائیں گے، اور 3 تا 8 گریڈز میں طلبا کی مطالعہ اور ریاضی میں مدد کرنے پر توجہ مرکوز کریں گے۔

نیو یارک میں طلبا کی تعلیم پر عالمی وباء کے اثرات خاص طور پر شدید رہے۔ نیشنل اسسمنٹ آف ایجوکیشنل پروگریس (National Assessment of Educational Progress, NAEP) کے مطابق نیویارک میں چوتھی جماعت کے طلبا میں بنیادی مہارت کی سطح پر یا اس سے اوپر کارکردگی کا مظاہرہ کرنے والوں کی مہارت میں ریاضی میں 10 فیصد پوائنٹس کمی ہوئی (76 فیصد سے 66 فیصد ہو گیا) اور مطالعے میں 8 فیصد پوائنٹس گر گئے (66 فیصد سے 58 فیصد ہو گیا)، جو قومی اوسط کے مقابلے میں زیادہ کمی ہے۔

"ہائی امپیکٹ ٹیوٹرنگ" ان مداخلتوں میں سے ایک ہے جو طلبا کو دوبارہ درست سمت میں گامزن کرنے اور بامعنی طور پر تعلیمی کامیابیوں کو بڑھانے میں مدد کرنے میں مسلسل مؤثر ثابت ہوئی ہے۔ اس سے مستفید ہونے والے ہر طالب علم کو ان کی انفرادی ضروریات کے مطابق اضافی تدریسی وقت ملے گا۔ مؤثر پروگرامز میں فی ہفتہ متعدد سیشنز شامل ہوں گے اور اس کے نتیجے میں معلمین اور طلبا کے درمیان بامعنی تعلقات ہوں گے۔ مطالعہ جات کے میٹا تجزیے سے پتا چلا ہے کہ اوسطاً، تدریس نے کامیابی میں 3 سے 15 ماہ کی اضافی باقاعدہ تعلیم کے برابر اضافہ حاصل کیا۔

ہائی اسکول کے طلبا کو کالج کریڈٹس فراہم کرنے کے لیے پروگرامز کی تخلیق

گورنر Hochul نئے ابتدائی کالج کے لیے ہائی اسکول اور P-TECH پروگرامز کے قیام میں مدد کے لیے اضافی \$20 ملین کی سرمایہ کاری کریں گی جو طلبا کو ہائی اسکول میں کالج کریڈٹس حاصل کرنے کا موقع فراہم کریں گے۔ ہائی اسکولز میں فراہم کیے جانے والے کالج کی سطح کے کورسز طلبا کو کالج کا آغاز کرنے، اپنے قرض کو کم کرنے اور کیریئر کے لیے تیاری کرنے کا تیز تر آغاز فراہم کرتے ہیں۔ ریاست بھر میں ان پروگرامز کی ترقی کی حوصلہ افزائی کے لیے، نئی فنڈنگ کا ہدف ان اسکول ڈسٹرکٹس کو بنایا جائے گا جو اعلیٰ تعلیم کے اداروں اور صنعتی پارٹنرز کے ساتھ مل کر کام کر رہے ہیں تاکہ ان کے پروگرامز کے ڈیزائن میں بہتری لائی جا سکے۔ موجودہ اور مستقبل کی ٹیکنالوجی ملازمتوں کو مطمع نظر رکھتے ہوئے بشمول وہ دسیوں ہزار ملازمتیں جو سینٹرل

نیویارک میں مائیکرون پراجیکٹ کے نتیجے میں پیدا ہوں گی — انتہائی ضرورت والے اسکول ڈسٹرکٹس میں طلباء کو خدمت فراہم کرنے کے ساتھ ساتھ، کمپیوٹر سائنس اور کمپیوٹر اور سافٹ ویئر انجینئرنگ کے راستوں پر مرکوز پروگرامز کو ترجیح دی جائے گی۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418